

---

BrahmanaproktaM Sarasvatam Vishnu Stotram

---

ಬ್ರಾಹ್ಮಣಪ್ರೋಕ್ತಂ ಸಾರಸ್ವತಂ ವಿಷ್ಣುಸ್ತೋತ್ರಂ

---

Document Information



---

Text title : BrahmanaproktaM Sarasvatam Vishnu Stotram

File name : brAhmaNaproktaMsArasvataMviShNustotram.itx

Category : vishhnu, vishnu, vAmanapurANa, stotra

Location : doc\_vishhnu

Proofread by : PSA Easwaran

Description/comments : vAmanapurANa | adhyAya 86/66-110||

Latest update : September 27, 2024

Send corrections to : sanskrit at cheerful dot c om

---

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

**Please help to maintain respect for volunteer spirit.**

---

Please note that proofreading is done using Devanagari version and other language/scripts are generated using **sanscript**.

---

September 27, 2024

*sanskritdocuments.org*

---

## ಬ್ರಾಹ್ಮಣಪ್ರೋಕ್ತಂ ಸಾರಸ್ವತಂ ವಿಷ್ಣುಸ್ತೋತ್ರಂ



ಬ್ರಾಹ್ಮಣ ಉವಾಚ .  
ಶ್ರುತಯತಾಂ ತವ ಯಜ್ಞೇಯಸ್ತಥಾಸನ್ಯೇಷಾಂ ಚ ಪಾಪಿನಾಂ .  
ಸಮಸ್ತಪಾಪಶುದ್ಧ್ಯರ್ಥಂ ಪುಣ್ಯೋಪಚಯದಂ ಚ ಯತ್ .. 64..  
ಪ್ರಾತರುತ್ಥಾಯ ಜಪ್ತವ್ಯಂ ಮಧ್ಯಾಹ್ನೇಽಹ್ನಃ ಕ್ಷಯೇಽಪಿ .  
ವಾಸಂಶಯಂ ಸದಾ ಜಪ್ಯೋ ಜಪತಾಂ ಪುಷ್ಟಿಶಾಂತಿದಃ .. 65..  
(ಸ್ತೋತ್ರಂ)- ಓಂ ಹರಿಂ ಕುಷ್ಟಂ ಹೃಷೀಕೇಶಂ ವಾಸುದೇವಂ ಜನಾರ್ದನಂ .  
ಪ್ರಣತೋಽಸ್ಮಿ ಜಗನ್ನಾಥಂ ಸ ಮೇ ಪಾಪಂ ವ್ಯಪೋಹತು .. 66..  
ಚರಾಚರಗುರುಂ ನಾಥಂ ಗೋವಿಂದಂ ಶೇಷಶಾಯಿನಂ .  
ಪ್ರಣತೋಽಸ್ಮಿ ಪರಂ ದೇವಂ ಸ ಮೇ ಪಾಪಂ ವ್ಯಪೋಹತು .. 67..  
ಶಂಖಿನಂ ಚಕ್ರಿಣಂ ಶಾರ್ಙ್ಗಧಾರಿಣಂ ಸ್ರಗ್ಧರಂ ಪರಂ .  
ಪ್ರಣತೋಽಸ್ಮಿ ಪತಿಂ ಲಕ್ಷ್ಮ್ಯಾಃ ಸ ಮೇ ಪಾಪಂ ವ್ಯಪೋಹತು .. 68..  
ದಾಮೋದರಮುದಾರಾಕ್ಷಂ ಪುಂಡರೀಕಾಕ್ಷಮಚ್ಯುತಂ .  
ಪ್ರಣತೋಽಸ್ಮಿ ಸ್ತುತಂ ಸ್ತುತ್ಯೈಃ ಸ ಮೇ ಪಾಪಂ ವ್ಯಪೋಹತು .. 69..  
ನಾರಾಯಣಂ ನರಂ ಶೌರಿಂ ಮಾಧವಂ ಮಧುಸೂದನಂ .  
ಪ್ರಣತೋಽಸ್ಮಿ ಧರಾಧಾರಂ ಸ ಮೇ ಪಾಪಂ ವ್ಯಪೋಹತು .. 70..  
ಕೇಶವಂ ಚಂದ್ರಸೂರ್ಯಾಕ್ಷಂ ಕಂಸಕೇಶಿನಿಷೂದನಂ .  
ಪ್ರಣತೋಽಸ್ಮಿ ಮಹಾಬಾಹುಂ ಸ ಮೇ ಪಾಪಂ ವ್ಯಪೋಹತು .. 71..  
ಶ್ರೀವತ್ಸವಕ್ಷನಂ ಶ್ರೀಶಂ ಶ್ರೀಧರಂ ಶ್ರೀನಿಕೇತನಂ .  
ಪ್ರಣತೋಽಸ್ಮಿ ಶ್ರಿಯಃ ಕಾಂತಂ ಸ ಮೇ ಪಾಪಂ ವ್ಯಪೋಹತು .. 72..  
ಯಮೀಶಂ ಸರ್ವಭೂತಾನಾಂ ಧ್ಯಾಯಂತಿ ಯತಯೋ .  
ಅಕ್ಷರಂ.ವಾಸುದೇವಮನಿರ್ದೇಶ್ಯಂ ತಮಸ್ಮಿ ಶರಣಂ ಗತಃ .. 73..  
ಸಮಸ್ತಾಲಂಬನೇಭ್ಯೋ ಯಂ ವ್ಯಾವೃತ್ತ್ಯ ಮನಸೋ ಗತಿಂ .  
ಧ್ಯಾಯಂತಿ ವಾಸುದೇವಾಖ್ಯಂ ತಮಸ್ಮಿ ಶರಣಂ ಗತಃ .. 74..  
ಸರ್ವಗಂ ಸರ್ವಭೂತಂ ಚ ಸರ್ವಸ್ಯಾಧಾರಮೀಶ್ವರಂ .  
ವಾಸುದೇವಂ ಪರಂ ಬ್ರಹ್ಮ ತಮಸ್ಮಿ ಶರಣಂ ಗತಃ .. 75..  
ಪರಮಾತ್ಮಾನಮವ್ಯಕ್ತಂ ಯಂ ಪ್ರಯಾಂತಿ ಸುಮೇಧಸಃ .

ಕರ್ಮಕ್ಷಯೇಕ್ಷಯಂ ದೇವಂ ತಮಸ್ಮಿ ಶರಣಂ ಗತಃ .. 76..  
 ಪುಣ್ಯಪಾಪವಿನಿರ್ಮುಕ್ತಾ ಯಂ ಪ್ರವಿಶ್ಯ ಪುನರ್ಭವಂ .  
 ನ ಯೋಗಿನಃ ಪ್ರಾಪ್ನುವಂತಿ ತಮಸ್ಮಿ ಶರಣಂ ಗತಃ .. 77..  
 ಬ್ರಹ್ಮ ಭೂತ್ವಾ ಜಗತ್ಸರ್ವಂ ಸದೇವಾಸುರಮಾನುಷಂ .  
 ಯಃ ಸೃಜತ್ಯಚ್ಯುತೋ ದೇವಸ್ತಮಸ್ಮಿ ಶರಣಂ ಗತಃ .. 78..  
 ಬ್ರಹ್ಮತ್ವೇ ಯಸ್ಯ ವಕ್ತ್ರೇಭ್ಯಶ್ಚತುರ್ವೇದಮಯಂ ವಪುಃ .  
 ಪ್ರಭುಃ ಪುರಾತನೋ ಜಜ್ಞೇ ತಮಸ್ಮಿ ಶರಣಂ ಗತಃ .. 79..  
 ಬ್ರಹ್ಮರೂಪಧರಂ ದೇವಂ ಜಗದ್ರೋನಿಂ ಜನಾರ್ದನಂ .  
 ಸೃಷ್ಟೃತ್ವೇ ಸಂಸ್ಥಿತಂ ಸೃಷ್ಟ್ವಾ ಪ್ರಣತೋಽಸ್ಮಿ ಸನಾತನಂ .. 80..  
 ಸೃಷ್ಟ್ವಾ ಭೂತ್ವಾ ಸ್ಥಿತೋ ಯೋಗೀ ಸ್ಥಿತಾವಸುರಸೂದನಃ .  
 ತಮಾದಿಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಜನಾರ್ದನಂ .. 81..  
 ಧೃತಾ ಮಹೀ ಹತಾ ದೈತ್ಯಾಃ ಪರಿತ್ರಾತಾಸ್ತಥಾ ಸುರಾಃ .  
 ಯೇನ ತಂ ವಿಷ್ಣುಮಾದ್ಯೇಶಂ ಪ್ರಣತೋಽಸ್ಮಿ ಜನಾರ್ದನಂ .. 82..  
 ಯಜ್ಞೈರ್ಯಜಂತಿ ಯಂ ವಿಪ್ರಾ ಯಜ್ಞೇಶಂ ಯಜ್ಞಭಾವನಂ .  
 ತಂ ಯಜ್ಞಪುರುಷಂ ವಿಷ್ಣುಂ ಪ್ರಣತೋಽಸ್ಮಿ ಸನಾತನಂ .. 83..  
 ಪಾತಾಲವೀಧೀಭೂತಾನಿ ತಥಾ ಲೋಕಾನ್ ನಿಹಂತಿ ಯಃ .  
 ತಮಂತಪುರುಷಂ ರುದ್ರಂ ಪ್ರಣತೋಽಸ್ಮಿ ಸನಾತನಂ .. 84..  
 ಸಂಭಕ್ಷಯಿತ್ವಾ ಸಕಲಂ ಯಥಾಸೃಷ್ಟಮಿದಂ ಜಗತ್ .  
 ಯೋ ವೈ ನೃತ್ಯತಿ ರುದ್ರಾತ್ಮಾ ಪ್ರಣತೋಽಸ್ಮಿ ಜನಾರ್ದನಂ .. 85..  
 ಸುರಾಸುರಾಃ ಪಿತೃಗಣಾಃ ಯಕ್ಷಗಂಧರ್ವರಾಕ್ಷಸಾಃ .  
 ಸಂಭೂತಾ ಯಸ್ಯ ದೇವಸ್ಯ ಸರ್ವಗಂ ತಂ ನಮಾಮ್ಯಹಂ .. 86..  
 ಸಮಸ್ತದೇವಾಃ ಸಕಲಾ ಮನುಷ್ಯಾಣಾಂ ಚ ಜಾತಯಃ .  
 ಯಸ್ಯಾಂಶಭೂತಾ ದೇವಸ್ಯ ಸರ್ವಗಂ ತಂ ನತೋಽಸ್ಮ್ಯಹಂ .. 87..  
 ವೃಕ್ಷಗುಲ್ಮಾದಯೋ ಯಸ್ಯ ತಥಾ ಪಶುವೃಗಾದಯಃ .  
 ಏಕಾಂಶಭೂತಾ ದೇವಸ್ಯ ಸರ್ವಗಂ ತಂ ನಮಾಮ್ಯಹಂ .. 88..  
 ಯಸ್ಮಾನ್ನಾನ್ಯತ್ವರಂ ಕಿಂಚಿದ್ಯಸ್ಮಿನ್ ಸರ್ವಂ ಮಹಾತ್ಮನಿ .  
 ಯಃ ಸರ್ವಮಧ್ಯಗೋನಂತಃ ಸರ್ವಗಂ ತಂ ನಮಾಮ್ಯಹಂ .. 89..  
 ಯಥಾ ಸರ್ವೇಷು ಭೂತೇಷು ಗೂಢೋಽಗ್ನಿರಿವ ದಾರುಷು .  
 ವಿಷ್ಣುರೇವಂ ತಥಾ ಪಾಪಂ ಮಮಾಶೇಷಂ ಪ್ರಣಶ್ಯತು .. 90..  
 ಯಥಾ ವಿಷ್ಣುಮಯಂ ಸರ್ವಂ ಬ್ರಹ್ಮಾದಿ ಸಚರಾಚರಂ .  
 ಯಚ್ಚ ಜ್ಞಾನಪರಿಚ್ಛೇದ್ಯಂ ಪಾಪಂ ನಶ್ಯತು ಮೇ ತಥಾ .. 91..  
 ಶುಭಾಶುಭಾನಿ ಕರ್ಮಾಣಿ ರಜಃಸತ್ತ್ವ ತಮಾಂಸಿ ಚ .

ಅನೇಕಜನ್ಮಕರ್ಮೋತ್ಥಂ ಪಾಪಂ ನಶ್ಯತು ಮೇ ತಥಾ .. 92..  
 ಯನ್ನಿಶಾಯಾಂ ಚ ಯತ್ಪಾತರ್ಯನ್ಮಧ್ಯಾಹ್ನಾಪರಾಹ್ನಯೋಃ .  
 ಸಂಧ್ಯಯೋಶ್ಚ ಕೃತಂ ಪಾಪಂ ಕರ್ಮಣಾ ಮನಸಾ ಗಿರಾ .. 93..  
 ಯತ್ತಿಷ್ಠತಾ ಯದ್ವಜತಾ ಯಚ್ಚ ಶಯ್ಯಾಗತೇನ ಮೇ .  
 ಕೃತಂ ಯದಶುಭಂ ಕರ್ಮ ಕಾಯೇನ ಮನಸಾ ಗಿರಾ .. 94..  
 ಅಜ್ಞಾನತೋ ಜ್ಞಾನತೋ ವಾ ಮದಾಚ್ಚಲಿತಮಾನಸೈಃ .  
 ತತ್ಕ್ಷಿಪ್ರಂ ವಿಲಯಂ ಯಾತು ವಾಸುದೇವಸ್ಯ ಕೀರ್ತನಾತ್ .. 95..  
 ಪರದಾರಪರದ್ರವ್ಯವಾಂಛಾದ್ರೋಹೋದ್ಭವಂ ಚ ಯತ್ .  
 ಪರಪೀಡೋದ್ಭವಾಂ ನಿಂದಾಂ ಕುರ್ವತಾ ಯನ್ಮಹಾತ್ಮನಾಂ .. 96..  
 ಯಚ್ಚ ಭೋಜ್ಯೇ ತಥಾ ಪೇಯೇ ಭಕ್ಷ್ಯೇ ಚೋಷ್ಯೇ ವಿಲೇಹನೇ .  
 ತದ್ಯಾತು ವಿಲಯಂ ತೋಯೇ ಯಥಾ ಲವಣಭಾಜನಂ .. 97..  
 ಯದ್ಬಾಲ್ಯೇ ಯಚ್ಚ ಕೌಮಾರೇ ಯತ್ಪಾಪಂ ಯೌವನೇ ಮಮ .  
 ವಯಃ ಪರಿಣತೌ ಯಚ್ಚ ಯಚ್ಚ ಜನ್ಮಾತರೇ ಕೃತಂ .. 98..  
 ತನ್ನಾರಾಯಣ-ಗೋವಿಂದ-ಹರಿಕೃಷ್ಣೇಶ-ಕೀರ್ತನಾತ್ .  
 ಪ್ರಯಾತು ವಿಲಯಂ ತೋಯೇ ಯಥಾ ಲವಣಭಾಜನಂ .. 99..  
 ವಿಷ್ಣುವೇ ವಾಸುದೇವಾಯ ಹರಯೇ ಕೇಶವಾಯ ಚ .  
 ಜನಾರ್ದನಾಯ ಕೃಷ್ಣಾಯ ನಮೋ ಭೂಯೋ ನಮೋ ನಮಃ .. 100..  
 ಭವಿಷ್ಯನ್ನರಕಘ್ನಾಯ ನಮಃ ಕಂಸವಿಘಾತಿನೇ .  
 ಅರಿಷ್ಠಕೇಶಿಚಾಣೂರದೇವಾರಿಕ್ಷಯಿಣೇ ನಮಃ .. 101..  
 ಕೋಽನ್ಯೋ ಬಲೇರ್ವಂಚಯಿತಾ ತ್ವಾಮೃತೇ ವೈ ಭವಿಷ್ಯತಿ .  
 ಕೋಽನ್ಯೋ ನಾಶಯತಿ ಬಲಾದ್ಧರ್ವಂ ಹೈಹಯಭೂಪತೇಃ .. 102..  
 ಕಃ ಕರಿಷ್ಯತ್ಯಥಾಽನ್ಯೋ ವೈ ಸಾಗರೇ ಸೇತುಬಂಧನಂ .  
 ವಧಿಷ್ಯತಿ ದಶಗ್ರೀವಂ ಕಃ ಸಾಮಾತ್ಯಪುರಃಸರಂ .. 103..  
 ಕಸ್ತಾಮೃತೇಽನ್ಯೋ ನಂದಸ್ಯ ಗೋಕುಲೇ ರತಿಮೇಷ್ಯತಿ .  
 ಪ್ರಲಂಬಪೂತನಾದೀನಾಂ ತ್ವಾಮೃತೇ ಮಧುಸೂದನ .  
 ನಿಹಂತಾಸಪ್ಯಥವಾ ಶಾಸ್ತಾ ದೇವದೇವ ಭವಿಷ್ಯತಿ .. 104..  
 (ಫಲಶ್ರುತಿಃ)-ಜಪನ್ನೇವಂ ನರಃ ಪುಣ್ಯಂ ವೈಷ್ಣವಂ ಧರ್ಮಮುತ್ತಮಂ .  
 ಇಷ್ಟಾನಿಷ್ಟಪ್ರಸಂಗೇಭ್ಯೋ ಜ್ಞಾನತೋಽಜ್ಞಾನತೋಽಪಿ ವಾ .. 105..  
 ಕೃತಂ ತೇನ ತು ಯತ್ಪಾಪಂ ಸಪ್ತಜನ್ಮಾಂತರಾಣಿ ವೈ .  
 ಮಹಾಪಾತಕಸಂಜ್ಞಂ ವಾ ತಥಾ ಚೈವೋಪಪಾತಕಂ .. 106..  
 ಯಜ್ಞಾದೀನಿ ಚ ಪುಣ್ಯಾನಿ ಜಪಹೋಮವ್ರತಾನಿ ಚ .  
 ನಾಶಯೇದ್ಯೋಗಿನಾಂ ಸರ್ವಮಾಮಪಾತ್ರಮಿವಾಂಭಸಿ .. 107..

ನರಃ ಸಂವತ್ಸರಂ ಪೂರ್ಣಂ ತಿಲಪಾತ್ರಾಣಿ ಷೋಡಶ .  
ಅಹನ್ಯಹನಿ ಯೋ ದದ್ಯಾತ್ ಪರತ್ಯೇತಚ್ಚ ತತ್ಸಮಂ .. 108..  
ಅವಿಲುಪ್ತಬ್ರಹ್ಮಚರ್ಯಂ ಸಂಪ್ರಾಪ್ಯ ಸ್ಮರಣಂ ಹರೇಃ .  
ವಿಷ್ಣುಲೋಕಮವಾಪ್ನೋತಿ ಸತ್ಯಮೇತನ್ಮಯೋದಿತಂ .. 109..  
ಯಥೈತತ್ಸತ್ಯಮುಕ್ತಂ ಮೇ ನ ಹ್ಯಲ್ಪಮಪಿ ಮೇ ಮೃಷಾ .  
ರಾಕ್ಷಸಸ್ತಸ್ತಸರ್ವಾಂಗಂ ತಥಾ ಮಾಮೇಷ ಮುಂಚತು .. 110..  
ಇತಿ ವಾಮನಪುರಾಣೇ ಷಡಶೀತಿತಮಾಧ್ಯಾಯಾಂತರ್ಗತಂ  
ಬ್ರಾಹ್ಮಣಪ್ರೋಕ್ತಂ ಸಾರಸ್ವತಂ ವಿಷ್ಣುಸ್ತೋತ್ರಂ ಸಮಾಪ್ತಂ .  
ವಾಮನಪುರಾಣ . ಅಧ್ಯಾಯ 86/66-110..

vAmanapurANa . adhyAya 86/66-110..

Proofread by PSA Easwaran

---

——  
*Brahmanaproktam Sarasvatam Vishnu Stotram*

pdf was typeset on September 27, 2024

——

Please send corrections to [sanskrit@cheerful.com](mailto:sanskrit@cheerful.com)

